

**బైక్ దొంగతనానికి పాల్పడిన కేసులో నిందితునికి జైలు శిక్ష విధించిన**

**న్యాయస్థానం**

విజయవాడ నగర పోలీస్ కమీషనరేట్‌లోని వన్‌టౌన్ పోలీస్ స్టేషన్‌లో నమోదైన క్రెం.నెం.295/2021 సెక్షన్ 379, 411 ఐ.పి.సి. కేసులో నిందితుడైన ప్రకాశం జిల్లా, దొనకొండ మండలం, రుద్రసముద్రం గ్రామానికి చెందిన ఈరెల్ల వెంకటస్వామిపై నేరం రుజువైనందున ది.31.03.2022వ తేదీన చీఫ్ మెట్రోపాలిటన్ మేజిస్ట్రేట్ జడ్జి శ్రీ ఎమ్.సునీల్ కుమార్ గారు నిందితునికి 9 నెలలు జైలు శిక్ష విధిస్తూ తీర్పునివ్వడం జరిగింది.

ఈ కేసుకు సంబంధించి విజయవాడ, వన్‌టౌన్, శివాలయం వీధికి చెందిన మహమ్మద్ ఆరీఫ్ అను అతను వన్‌టౌన్ నందు ప్లాస్టిక్ షాపులో పనిచేస్తూ జీవనం సాగిస్తుండగా, తనకుగల ఎపి16సిఎ1571 నెంబరు గల హోండా పైన్ బండిని ది.16.07.2021వ తేదీన రాత్రి 9.00 గంటలకు తను పని చేయు షాపు వద్ద పార్క్ చేసి ఇంటికి వెళ్ళి తిరిగి మరుసటి రోజు ఉదయం 9.00 గంటలకు తను పార్క్ చేసిన ప్రదేశానికి వచ్చి చూసుకొనగా తన బైక్ కనిపించలేదు. అంతట చుట్టుప్రక్కల విచారించగా తన బండిని ఎవరో గుర్తు తెలియని వ్యక్తులు దొంగిలించి ఉంటారని భావించి ది.19.07.2021వ తేదీన వన్‌టౌన్ పోలీస్ స్టేషన్‌లో ఫిర్యాదు చేయడం జరిగింది.

జరిగిన సంఘటనపై మహమ్మద్ ఆరీఫ్ వన్‌టౌన్ పోలీస్ స్టేషన్‌లో ఇచ్చిన ఫిర్యాదుపై ఎస్.ఐ శ్రీ జి.శంకరరావు గారు కేసు నమోదు చేసి, దర్యాప్తులో భాగంగా నిందితుడు అయిన ఈరెల్ల వెంకటస్వామిని ది.22.07.2021వ తేదీన అరెస్ట్ చేసి నిందితుడిని కోర్టులో హాజరుపర్చడం జరిగింది.

విచారణ అనంతరం నిందితులపై నేరం ఋజువైనందున ది.31.03.2022వ తేదీన చీఫ్ మెట్రోపాలిటన్ మేజిస్ట్రేట్ జడ్జి శ్రీ ఎమ్.సునీల్ కుమార్ గారు నిందితునికి 9 నెలలు జైలు శిక్ష విధిస్తూ తీర్పునివ్వడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. శ్రీ బి.కృష్ణ కిషోర్ గారు, సి.యమ్.ఎస్. ఇన్‌స్పెక్టర్ గారు మరియు వారి సిబ్బంది పర్యవేక్షణలో ఆరుగురు సాక్షులను విచారించడం జరిగింది.